



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களை இங்கிலாந்தில் காது கேளாதோர்களுக்கான 20 ஒவர் கிரிக்கெட் போட்டியில் வெற்றி பெற்ற இந்திய கிரிக்கெட் அணியில் இடம்பெற்ற தமிழ்நாட்டைச் சேர்ந்த சாய் ஆகாஷ் மற்றும் சுதர்சன் ஆகியோர் சந்தித்து வாழ்த்துப் பெற்றனர். உடன் இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத ரெட்டி ஆகியோர் உடனிருந்தனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (04.08.2024) சென்னையில் நடைபெறவுள்ள ஃபார்முலா ரேஸிங் சர்க்யூட் (F4) போட்டிக்கான டிக்கெட் விற்பனையை தொடங்கி வைத்து முதல் டிக்கெட்டை பெற்றுக்கொண்டார். இந்த நிகழ்ச்சியில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத ரெட்டி, ரேஸிங் புரோமோஷன்ஸ் பிரவேட் லிமிடெட் (RPPL) மேலாண்மை இயக்குநர் அகிலேஷ் ரெட்டி ஆகியோர் உடனிருந்தனர்.

தேசிய அளவில் நடத்தப்படும் போட்டிகளுக்கு இணையாக சிறப்பாக நடத்தப்படும்

‘தமிழ்நாடு முதலமைச்சர் கோப்பை’ விளையாட்டுப் போட்டிகள் - 2024

இணையதள முன்பதிவினை - அமைச்சர் உதயநிதி ஸ்டாலின் துவக்கி வைத்தார்!

சென்னை, ஆக. 6- இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் தமிழ்நாடு முதலமைச்சர் கோப்பை விளையாட்டுப் போட்டிகள் 2024-ல் பங்கேற்க இணையதள முன்பதிவினை (online registration) துவக்கி வைத்தார்.

இது தொடர்பான - அரசு செய்தி வெளியீடு வருமாறு:

தமிழ்நாடு முதலமைச்சர் அவர்களின் அறிவிப்பின்படி, இளைஞர் நலன் மற்றும் விளையாட்டு மேம்பாட்டுத்துறை அமைச்சர் அவர்கள் பொறுப்பேற்றவுடன் கடந்த ஆண்டு முதல் “தமிழ்நாடு முதலமைச்சர் கோப்பை” விளையாட்டுப் போட்டிகள் தேசிய அளவில் நடத்தப்படும் போட்டிகளுக்கு இணையாக சிறப்பாக நடத்தப்பட்டு வருகிறது.

அப்போட்டிகளுக்காக மொத்த பரிசுத் தொகை ரூ.25.00 கோடி உட்பட, ரூ.50.89 கோடி நிதி ஒதுக்கீடு செய்யப் பட்டு விளையாட்டுப் போட்டிகள் வெகு சிறப்பாக நடத்தப்பட்டது. இவ்வாண்டில்

நடத்தப்பட இருக்கும் போட்டிகளில் வெவ்வேறு புதிய விளையாட்டுக்கள் சேர்க்கப் பட்டு உள்ளன. கல்லூரி மாணவ மாணவியர், மாற்றுத்திறனாளிகள், பொதுமக்கள் மற்றும் அரசு ஊழியர்கள் என 5 பிரிவுகளில் 27 விளையாட்டுக்கள் 53 வகைகளில் மாவட்ட, மண்டல மற்றும் மாநில அளவிலான தமிழ்நாடு முதலமைச்சர் கோப்பைக்கான விளையாட்டுப் போட்டிகள் வரும் செப்டம்பர் மற்றும் அக்டோபர் மாதங்களில் நடத்தப்பட உள்ளது.

இப்போட்டிகளில் கலந்து கொள்வதற்கான விவரத்தினை <https://sdat.tn.gov.in> என்ற இணையதளம் வாயிலாக முன்பதிவு செய்து அதற்குரிய ஆவணங்களை சமர்ப்பித்து பதிவேற்றம் செய்து வேண்டும்.

மாநில அளவில் தனிநபர் போட்டிகளில் வெற்றி பெறுபவர்களுக்கு முதல் பரிசாக ரூ. 1 இலட்சமும், இரண்டாம் பரிசாக ரூ.75 ஆயிரமும், மூன்றாம் பரிசாக ரூ.50 ஆயிரமும் வழங்கப்படும். குழு போட்டிகளில் பங்கு பெற்று வெற்றிபெறுபவர்களுக்கு முதல் பரிசாக தலா ரூ.75

ஆயிரமும், இரண்டாம் பரிசாக தலா ரூ.50 ஆயிரமும் மூன்றாம் பரிசாக தலா ரூ.25 ஆயிரமும் பரிசாக வழங்கப்பட உள்ளது மற்றும் இவ்வாண்டு தனிநபர் மற்றும் குழு போட்டிகளில் வெற்றி பெறுபவர்களுக்கு தமிழ்நாடு அரசு முதன் முறையாக நான்காம் இடம் பெற்றவர்க்கும் மூன்றாம் பரிசிற்கு இணையாக வழங்கிட உள்ளது.

இளைஞர் நலன் மற்றும் விளையாட்டுத்துறை அமைச்சர் அவர்களின் சீரிய முயற்சியால் இவ்வாண்டுக்கான தனிநபர் மற்றும் குழு போட்டிகளுக்கான மொத்த பரிசுத் தொகை ரூ. 37 கோடியாக உயர்த்தி வழங்கப்பட உள்ளது. இப்போட்டிகளில் வழங்கப்படும் சான்றுகள் மூலம் உயர் கல்வி மற்றும் வேலை வாய்ப்பில் சலுகைகளும் பெற இயலும்.

தமிழ்நாடு முழுவதிலும் இருந்து 12 வயது முதல் 19 வயது வரை உள்ள பள்ளி மாணாக்கர்களுக்கும், 17 வயது முதல் 25 வயது வரை கல்லூரி மாணாக்கர்களுக்கும், 15 வயது முதல் 35 வரை பொதுத் பிரிவினருக்கும், அனைத்து வயது மாந

றுத்திறனாளிகளுக்கும் மற்றும் தமிழ்நாடு அரசு ஊழியர்களுக்கும் விளையாட்டுப் போட்டிகள் நடத்தப்பட உள்ளது. போட்டிகளில் பங்கேற்க முன்பதிவு செய்து கடைசி நாள், 25.08.2024 ஆகும்.

எனவே, விளையாட்டில் ஆர்வம் உள்ள அனைவரும் தவறாமல் <https://sdat.tn.gov.in> என்ற இணையதளம் மூலம் முன்பதிவு செய்து கடைசிக் கொள்ளப்படுகிறது. தாங்களாகவோ, தங்கள் பள்ளி, கல்லூரி மூலமாகவோ முன்பதிவு செய்து கொள்ளலாம்.

மேலும் விவரங்களுக்கு தமிழ்நாடு விளையாட்டு மேம்பாட்டு ஆணையத்தின் மாவட்ட விளையாட்டு அலுவலகங்களை தொடர்பு கொள்ளலாம். “ஆடுகளம்” தகவல் தொடர்பு மையத்தை அனைத்து வேலை நாட்களிலும் காலை 10 மணி முதல் மாலை 5 மணி வரை 9514 000 777 என்ற எண்ணில் தொடர்பு கொள்ளலாம்.

இவ்வாறு அரசு செய்தி வெளியீட்டில் தெரிவிக்கப்பட்டுள்ளது.

புதுச்சேரி முதல்வர் ரங்கசாமிக்கு பிறந்தநாள் வாழ்த்துகள்!

முதல்வர் மு.க.ஸ்டாலின் வாழ்த்துச் செய்தி!


சென்னை, ஆக. 6- புதுச்சேரி முதலமைச்சர் ரங்கசாமி அவர்களின் பிறந்தநாளையொட்டி தமிழ்நாடு முதலமைச்சர் மு.க. ஸ்டாலின் அவர்கள் வாழ்த்து தெரிவித்துள்ளார்.



புதுச்சேரி முதலமைச்சர் ரங்கசாமி அவர்களுக்கு இனிய பிறந்தநாள் வாழ்த்துகள்.

தாங்கள் நீண்டகாலம் நல்ல உடல்நலத்துடனும் மகிழ்ச்சியுடனும் திகழ விழுகிறேன்.

இது குறித்து முதல்வர் மு.க.ஸ்டாலின் அவர்கள் தமது சமூக வலைதளங்களில் வெளியிட்டுள்ள வாழ்த்துச் செய்தி வருமாறு:-



இவ்வாறு முதல்வர் மு.க.ஸ்டாலின் அவர்கள் வாழ்த்து தெரிவித்துள்ளார்.



முதல்வர் மு.க.ஸ்டாலின் அவர்களின் வழிகாட்டுதலின்படி நீலகிரி மாவட்டம், உதகை, பைக்காரா பட்டினம் இல்ல சாலை ரூ.3 கோடி மதிப்பீட்டில் சீரமைக்கப்பட்டுள்ளதை சுற்றுலாத்துறை அமைச்சர் கா.ராமச்சந்திரன் சுற்றுலா பயணிகளின் பயன்பாட்டிற்கு நேற்று முன்தினம் (04.08.2024) திறந்து வைத்தார். உடன் மாவட்ட ஆட்சித்தலைவர் திருமதி.லட்சுமி பவ்யா தணைஞ்சு, கூடுதல் ஆட்சியர் (வளர்ச்சி) கௌசிக், உதகை வன அலுவலர் கௌதம் உட்பட பலர் உள்ளனர்.

ஆகஸ்ட் 07

6 ஆம் ஆண்டு நினைவு அஞ்சலி

தமிழ் இனம், மொழிக்காக அயராது உழைத்த அன்பு தலைவர்

கலைஞர் அவர்கள்

புகழ் ஓங்குக...

என்றும் நீங்கா நினைவுகளுடன்...

சு.கல்யாணசுந்தரம் எம்.பி.,

தஞ்சை (வ) மாவட்ட கழக செயலாளர்

கோ.க.அண்ணாதுரை • **சி.அம்பிகாபதி**

ஒன்றிய கழக செயலாளர் திருப்பனந்தூர் (மே)

சுந்தர.செய்யபால்

பேரூர் கழக செயலாளர், திருவிடைமருதூர்

செ.இராமலிங்கம் பி.ஏ., மு.எ.பி.,

தலைமை செயற்குழு உறுப்பினர்,

என்.மனோகரன் • **இர.உதயச்சந்திரன்** • **டி.கணேசன்**

ஒன்றிய கழக செயலாளர் திருப்பனந்தூர் (கி)

எஸ்.கே.பஞ்சநாதன்

பேரூர் கழக செயலாளர், ஆடுதுறை

சாக்கோட்டை

க.அன்பழகன் எம்.எல்.ஏ.,

தலைமை செயற்குழு உறுப்பினர்,

ஜெ.சுதாகர்

ஒன்றிய கழக செயலாளர் திருப்பனந்தூர் (மே)

வ.மகாலிங்கம்

பேரூர் கழக செயலாளர், வேல்முத்தூர்

நன்றி மறவா.. முனைவர் **கோவி.செழியன்** M.A., B.L., Ph.D., MLA

தமிழ்நாடு அரசு தலைமை கொறடா / மாநில வர்த்தக அணி துணை தலைவர்

திருவிடைமருதூர் சட்டமன்ற தொகுதி - தஞ்சை (வ) மாவட்டம்.